

राजस्थान प्रदेश कांग्रेस कमेटी

सादर प्रकाशनार्थ :-

जयपुर, 22 फरवरी। राजस्थान प्रदेश कांग्रेस कमेटी के अध्यक्ष श्री सचिन पायलट ने भाजपा सरकार पर विद्यार्थी मित्रों सहित सभी संविदकर्मियों व बेरोजगारों के साथ वादाखिलाफी करने का आरोप लगाया है।

श्री पायलट ने आज एक बयान जारी कर कहा कि प्रदेश की भाजपा सरकार ने विधानसभा चुनावों से पूर्व युवाओं को 15 लाख रोजगार देने का वादा किया था, परन्तु सत्ता हासिल करने के बाद भाजपा सरकार ने सबसे पहले विद्यार्थी मित्रों को संविदामुक्त कर दिया था। कांग्रेस तथा आक्रोशित विद्यार्थी मित्रों ने जब सरकार की इस संवेदनहीन कार्यप्रणाली के खिलाफ आवाज उठाई, तब दबाव में आई भाजपा सरकार ने अपनी प्रथम वर्षगांठ पर विद्यार्थी मित्रों को विद्यालय सहायक के रूप में नियमित करने की सार्वजनिक घोषणा की थी।

श्री पायलट ने कहा कि भाजपा सरकार की यह घोषणा पूरी तरह से छलावा साबित हुई है क्योंकि वाहवाही लूटने के लिए सरकार ने घोषणा तो कर दी, परन्तु उनके नियमितिकरण के रास्ते में बहुत सारी खामियों को जानबूझकर छोड़ा गया, जिस वजह से विद्यार्थी मित्रों का नियमितिकरण कानूनी दाव पेच का शिकार हो गया है। उन्होंने कहा कि सरकार का दो वर्ष से भी ज्यादा का समय बीत चुका है और पूरे प्रदेशभर में विद्यार्थी मित्रों ने सरकार के खिलाफ विरोध-प्रदर्शन व धरने दिये हैं, परन्तु उनकी सुनवाई नहीं हो रही है। सरकारी असंवेदनशीलता के कारण 11 विद्यार्थी मित्रों ने आत्महत्या भी कर ली है, मुफलिसी के शिकार न्यूनतम मानदेय पर काम करने वाले बेरोजगार युवक जब आज भाजपा कार्यालय जनसुनवाई के दौरान पहुँचे तो उनके साथ बदसलूकी की गई तथा प्रशासन के माध्यम से उन्हें खदेड़ा गया।

श्री पायलट ने कहा कि लोकतंत्र में जनता सर्वोपरि है और सत्ताधारी पार्टी के लोगों को जनादेश के अनुरूप काम करना चाहिए। उन्होंने प्रदेश की भाजपा सरकार को विद्यार्थी मित्रों के नियमितिकरण में बाधक हो रही समस्त कानूनी अड़चनों का समाधान शीघ्र करने की मंग रखते हुए सरकार को बेरोजगारों पर की जारी रही दमनात्मक कार्यवाही से बाज आने के लिए कहा है।